

STQARRIJA GĦALL-ISTAMPA 21/2019

6 ta' Lulju 2019

Għaqdiet internazzjonali jagħtu appoġġ lill-Kamra tal-Periti



K A M R A T A L - P E R I T I

To support members of the profession in achieving excellence in their practice of architecture and engineering in the interest of the community

Il-Kamra tal-Periti tilqa' l-aħbar li taw nhar il-Ġimgħa l-Ministru Ian Borg u s-Segretarju Parlamentari Chris Agius rigward it-twaqqif ta' sistema għar-registrazzjoni tal-kuntratturi li ser tiġi fis-seħħ nhar l-Erbgħa. Din l-aħbar waslet wara diversi talbiet li l-Kamra ilha tagħmel mill-2007, liema talba giet imtennija fl-aħħar ġimgħat wara l-introduzzjoni ta' l-Avviz Legali 136 ta' l-2019 rigward l-Evitar ta' 'Hsara lil Proprjeta' ta' Terzi. Is-sigurta' fuq is-siti tal-kostruzzjoni trid tiġi l-ewwel, u r-registrazzjoni, l-liċenzjar u l-klassifikazzjoni tal-kuntratturi huma essenzjali sabiex ikun żgurat li l-kuntratturi jingħataw t-taħriġ meħtieġ u li jkollhom il-ħiliet suffiċjenti sabiex jiġu mtejba kemm il-kwalita' tax-xogħol kif ukoll is-sigurta' fuq is-siti tal-kostruzzjoni.

Il-Kamra tal-Periti kienet minn ta' quddiem sabiex ir-registrazzjoni, liċenzjar u klassifikazzjoni tal-kuntratturi jiġu fis-seħħ, u ppreparat abbozz għal Avviz Legali ġdid li jipprovdi qafas għall-proċessi u l-informazzjoni u taħriġ li hemm bżonn sabiex jintlaq dan l-għan. Diskussjonijiet mal-Gvern fuq dawn il-proposti għadhom għaddejin bl-għan li jidhlu fis-seħħ iktar tard din is-sena.

Rigward l-Avviz Legali 136 ta' l-2019, hemm numru ta' punit li l-Kamra tal-Periti għadha tinsisti li jridu jinbidlu, fl-interess tas-sigurta' pubblika kif ukoll fl-interess tal-professjoni, tal-kuntratturi u ta' l-iżviluppaturi. Dawn jinkludu r-rwol, ir-responsabbiltajiet u l-kompetenzi tal-Uffiċjal Tekniku fuq is-Sit, delinjazzjoni ċara bejn l-Ispeċifikazzjonijiet Tekniċi li jrid jipprepara l-perit u d-Dikjarazzjoni tal-Metodu li għandha tiġi ppreparata mill-kuntrattur sabiex juri kif ser jaħdem sabiex jilħaq l-ispeċifikazzjonijiet meħtieġa, distinzjoni iktar ċara bejn xogħolijiet permanenti u daw temporanji, kif ukoll diversi inkonsistenzi bejn il-versjonijiet bil-Malti u bl-Ingliż ta' l-Avviz Legali. Il-Kamra tal-Periti ser titlob iktar laqgħat mal-Gvern il-ġimgħa d-dieħla sabiex dawn l-aspetti jiġu ndirizzati.

Il-bieraħ, il-Kamra tal-Periti rċeviet dikjarazzjonijiet ta' appoġġ għall-pożizzjoni li ħadet mingħand il-komunita' internazzjonali ta' l-arkitetti. Thomas Vonier, President tal-*International Union of Architects* (UIA), esprima "l-appoġġ għall-isforzi tal-Kamra tal-Periti sabiex ir-responsabbiltajiet ta' terzi li jipprovdu servizzi fuq siti tal-kostruzzjoni ma jintrefgħux mill-perit, kif previst fl-Avviz Legali 136 ta' l-2019. Il-UIA tifraħ lill-professjoni għall-pożizzjoni li ħadet favur linji gwida ċari u rigorusi rigward ir-responsabbiltajiet tal-*stakeholders* varji fuq is-siti tal-kostruzzjoni fl-interess tas-sigurta' u tal-kwalita' fl-ambjent mibni."

F'ittra separata, Wassim Naghi, *President tal-Union of Mediterranean Architects* (UMAR), stqarr li l-25 Assemblée Ġenerali ta' l-organizzazzjoni li saret din il-ġimgħa f'Ruma esprimiet "l-appoġġ għall-isforzi bla waqfien tal-Kamra fl-aħħar tliet ġimgħat sabiex tassigura li l-professjoni tkun issalvagwardjata wara l-introduzzjoni ta' leġizlazzjoni ġdida mill-lum għall-għada u mingħajr, kif jidher, perjodu adegwat ta' konsultazzjoni. Inroddu ħajr lill-professjoni Maltija fl-isforzi tagħha sabiex iżzomm l-indipendenza u l-

imparzjalita', u talli qiegħda tippromovi linji gwida ċari dwar ir-responsabbiltajiet ta' *l-stakeholders* varji fuq is-siti tal-kostruzzjoni fl-interess tas-sigurta' u tal-kwalita' fl-ambjent mibni. L-Assemblea Ġenerali ukoll tagħti l-appoġġ lill-Kamra tal-Periti għat-talbiet tagħha sabiex il-Gvern immedjatament jalloka l-fondi suffiċjenti u neċessarji lir-Regolatur sabiex ikun jista' jaqdi l-funzjonijiet statutorji b'mod effiċjenti u f'waqtu fl-interess tas-saħħa pubblika u tas-sigurta' fuq u vicin tas-siti tal-kostruzzjoni."